
Xülasə 

Türkdilli xalqların ictimai fikrinin görkəmli nümayəndəsi, tanınmış maarifçi və yazı- 
çı-pııblisist Əli bəy Hüseynzadənin Azərbaycan, türk və islam dünyasının ictimai birliyi 
ideyasının inkişafında misilsiz xidmətləri olmuşdur. O, türk və islam dünyasının birliyi, 
dünya xalqları içərisində layiqli yer tutması, parlaq gələcəyinə və tərəqqisinə xidmət edən 
ideyaların formalaşması və reallaşdırılması uğranda mübarizə aparmış mütəfəkkirlərimiz- 
dəndir. Heç də təsadüfi deyildir ki, Azərbaycan Respublikasının Prezidenti cənab İlham 
Əliyev Əli bəy Hüseynzadənin anadan olmasının 150 illiyi ilə əlaqədar 2014-cü ilin fevral 
ayında xüsusi Sərəncam vermişdir. Belə bir gerçəklik Əli bəy Hüseynzadə yaradıcılığının 
bütün aspektlərinin, o cümlədən ictimai-iqtisadi fikirlərinin araşdırılması zərurətini aktual¬ 
laşdırır. 

Açar sözlər: ittihad, türkçülük, maarifçi, mütəfəkkir, publisist. 


Həyat yolu 

Əli bəy Hüseynzadə 1864-cü ildə fevralın 24-də Salyan şəhərində anadan ol¬ 
muşdur. Atası Hüseyn Hüseynzadə Kruzma (Kür və Araz çaylarının birləşdiyi ye¬ 
rin yaxınlığında yerləşən, indiki Sabirabad rayonu ərazisinə düşən nahiyə) bəylə¬ 
rindən Kazım bəy Hüseynzadənin dörd oğlundan ən kiçiyi idi. Anası Xədicə xanım 
Qafqaz Şeyxülislamı Şeyx Əhmədin qızı idi. Kiçik yaşlarında ikən ailəsi ilə bir¬ 
likdə Tiflisə köçmüşdür. Valideynlərini erkən yaşlarında itirən Ə.Hüseynzadə o za¬ 
man Qafqaz şeyxülislamı olan babası Axund Əhməd Səlyaninin himayəsində bö¬ 
yümüşdür 

Əli bəy ilk təhsilini Qafqaz ruhani idarəsinin nəzdində olan molla məktəbin¬ 
də alır (1872-ci il), daha sonra Şeyx Əhməd Əli bəyin Qafqaz canişinin icazəsi ilə 

Tiflisdə rus gimnaziyasında təhsil almasına müvəffəq olur. Gimnaziyada təhsil al¬ 
dığı illərdə (1875-1885) rus, latın, yunan, ərəb, fars dillərini öyrənir, rus və qərb 
ədəbiyyatı ilə tanış olur. Babası Əli bəyi təhsilini davam etdirmək üçün Peterburqa 
göndərir. O, Fizika-riyaziyyat fakültəsinə daxil olaraq Mendeleyev, Vaqner, Beke- 
tov kimi görkəmli rus professorlarından elm öyrənir. Əli bəy Peterburqda təhsilini 
bitirdikdən sonra Rusiyanı tərk edir və 1890-cı ildə İstanbulda hərbi tibb məktəbinə 
daxil olur (Flüseynzadə, 1996: 22-23). 

Əli bəy Türkiyədə təhsil alarkən “İttihad və tərəqqi” cəmiyyətinə daxil olur, 
bu illər ərzində həkimliklə yanaşı, bədii yaradıcılıqla, tərcümə işi ilə də məşğul 
olur. 

İstanbul Universitetində professor köməkçisi (dosent) təyin olunur, eyni za¬ 
manda İstanbulda həkim dostu Mehmet Rəfi bəylə birlikdə təbabətə dair ilk “Vəba 
və mikrohu” adlı əsərini, 1902-ci ildə professor Kamal cənab Bərksoy ilə birlikdə 
“Ensiklopedik tibb lüğəti” adlı kitabları hazırlayır. 

1903-cü ildə Əli bəy Azərbaycana qayıdır. Bakıda olarkən “Füyuzat”, 
“Kaspi”, “Həyat”, “İrşad”, “Tərəqqi”, “Həqiqət” və digər qəzet və dərgilərin səhi¬ 
fələrində bədii-publisistik məqalələrlə çıxış edir, Bakıda açılan “Səadət” məktəbin¬ 
də ədəbiyyat müəllimi kimi çalışır. 1908-ci ildə Gənc türklər hərəkatının qələbəsin¬ 
dən sonra ittihadçı dostlarının dəvəti ilə Türkiyəyə qayıdır (Hüseynzadə, 1996: 25- 
29). 

Qeyd etmək lazımdır ki, 1908-ci ildə İstanbulda “Türk dəməyi” adlı mədəni- 
akademik dərnək yaradılmışdı. Türk dəməyinin sədri və əsas nəzəriyyəçisi Ziya 
Göyalp hesab olunur. Ziya Göyalp bütün türk xalqlarının birliyi ideyasının müəlli¬ 
fidir. Həmin dərnəyin işində Əhməd bəy Ağayev, Yusuf Akçura, Mənmıəd Əmin 
Rəsulzadə ilə birlikdə Əli bəy Hüseynzadə də fəal iştirak edərək “Böyük Turan” 
ideyası uğmnda ideoloji mübarizəyə qoşulur (Муханов, 2007: 9). Heç də təsadüfi 
deyildir ki, Əli bəy Hüseynzadə Ə.Ağaoğlu ilə birlikdə Azərbaycanda siyasi türk¬ 
çülüyün əsas banilərindən biri hesab edilir (Балаев, 2012: 185, 202, 227). 

O, 1911 -ci ildə İttihadçılar partiyasının konqresində Tələt paşanın təklifi ilə 
yenidən “İttihad və tərəqqi”nin mərkəzi təşkilatına üzv seçilir. Burada maraqlı fakt 
kimi Əli bəyin Ə.Ağaoğlu ilə birlikdə Türkiyə hökuməti tərəfindən Azərbaycanda 
milli dövlət məsələsini qabaqcıl ziyalılarla müzakirə etmək üçün Azərbaycana 
göndərilməsi qeyd oluna bilər (Hüseynzadə, 1996: 31). 

Əli bəy Azərbaycan Xalq Cümhuriyyəti dövründə müstəqil dövlətin institu- 
sional və diplomatik fəaliyyətinin təmin olunması istiqamətində məqsədyönlü fəa¬ 
liyyət göstərir. Məhz bu baxımdan mütəfəkkirin Paris sülh konfransına göndərilə¬ 
cək tarixi-etnoqrafık və bədii materialların seçilməsi işində məsul şəxs kimi fəaliy¬ 
yət göstərməsi xüsusi qeyd edilə bilər (Муханов, 2007: 70). 

1925-ci ildə Bakıda keçirilən I Türkoloji qurultayda Fuad Köprülüzadə ilə 
birlikdə iştirakı diqqəti cəlb edir. Ömrünün sonuna qədər türkçülük və müstəqillik 
ideyaları uğrunda mübarizə aparan Ə.Hüseynzadə 1940-cı ildə martın 17-də Tür¬ 
kiyədə vəfat etmişdir (Hüseynzadə, 1996: 33-34). 

Əli bəy Hüseynzadənin ictimai-iqtisadi fikirlərinin əsas istiqamətləri 

Ə.Hüseynzadə 1890-cı ildə A.Cövdətin “Ramazan bağçası” məcmuəsində 
“Ə.H.-zadə” imzası ilə çap etdirdiyi “Ömər Xəyyam” məqaləsi ilə ədəbi yaradıcılı¬ 
ğa başlamışdır. İlk mənzum əsərlərini “Səlyani” imzası ilə “Məlumat” və “İrtika” 
qəzetlərində çap etdirmişdir (Azər, 2008: 117). Ədibin 50 illik yaradıcılığı boyu 
şeir, hekayə və publisist yazıları Azərbaycanda “Kaspi”, “Həyat”, “Füyuzat”, 
“İrşad”, “Tərəqqi”, “Həqiqət”, Türkiyədə isə “Məlumat”, “Türk yurdu”, “Yeni 
məcmuə”, “İctihad”, “Yeni adam”, “Tibb dünyası”, “Hakimiyyət-i milliyə” və 
“Tan” adlı məcmuələrdə “Ə.H.”, “H.zadə”, “Salyani”, ’Turani”, “Əbdülnəqqaş”, 
“Həyati” imzaları ilə dərc olunmuşdur (Hüseynzadə, 1996: 34). 

Dərc edilmiş əsərlərində dövrün ictimai-siyasi və sosial-iqtisadi məzmunu, 
millətlərin inkişaf tarixi və müasir təmayülləri, sosial münasibətlərin təhlili, sosial 
rifah və maddi sərvətlərin ədalətli bölgüsü ilə bağlı fikirləri böyük maraq kəsb edir. 
Mütəfəkkirin yaradıcılığında yuxarıda qeyd edilən məsələlərin öz əksini necə və nə 
dərəcədə tapmasının bir qədər ətraflı nəzərdən keçirilməsi məqsədəuyğun olardı. 

Dövr və millətlər haqqında fikirləri 

Əli bəy XX əsrin əvvəllərində o dövr haqqında “Füyuzat”da yazırdı: 
“Zəmanəmiz əcaib bir zamandır, hər kəs əndişə içindədir, hər kəs gələcəyin müqa¬ 
bilində, pərdeyi-əsrarə (sirli pərdə) bürünən məchul gələcəyin müqabilində titrəyib 
duruyor, cəmaət titriyor, cəmaəti təşkil edən fırqələr, siniflər, heyətlər, hökumətlər 
titriyor, rəsi-hökumətdə (hökumət zirvəsi) duran ministrlər, məmurlar, bütün bürok- 
ratiya titriyor. Səbəb nədir? .... səbəb dövlət dumasının fəaliyyəti nəticəsində inti- 
xabat. ...İntixabat (seçki) müxtəlif fırqələrin mübarizəsi... müxtəlif fərdlərcə, firqə- 
lərcə, siniflərcə təqib olunan fikirlərin, məsləklərin, ictimai, siyasi və iqtisadi fikir 
və məsləklərin mübarizəsi deməkdir” (Hüseynzadə, 2007: 175). 

Əli bəy Hüseynzadə bütün bəşəriyyətin, millətlərin və xalqların üzvü vəhdət 
təşkil etdiyinə inanırdı. O, 1906-cı ildə “Füyuzaf’da yazırdı: “Bir ailə əffadı (üzvü, 
fərdi) o ailənin əzası bulunduğu kimi, millətlər də bəşəriyyətin üzvləridir. Bir ailə¬ 
nin əzası kimi millətlər də heç vaxt bir sinndə, bir yaşda bulunmazlar. Bəziləri hə- 
nuz sinni-tüfliyyət ( uşaqlıq yaşında), ya şəbada (gənclik illərində) bulunduqları 
halda, digərləri dövrü-kəmalə ( kamillik ) yetişmiş, ya dövri-zəvalə (tənəzzül) üz tut¬ 
muş olurlar. Bir fərdin gah mübtəla olduğu iləl (xəstəlik) və əmraz əlayimi-zəval- 
dan sayılmayacağı kibi, millətlərin də vaxt-vaxt düçar olduqları mərəzi-siyasilər, 
böhrani-ictimailər zəval əlamətindən ədd olunmalıdır ( hesab edilməli, sayılma¬ 
lıdır)” (Hüseynzadə, 2007: 164). 

Belə bir zəmində o, millətlərin tarixinə nəzər salaraq millətləri iki başlıca 
qrupa bölürdü. Birinci qrupa bir zaman rifah içində yaşayan, daha sonra tarix səh¬ 
nəsindən çıxan xalqları, məsələn, finikiyalı və assuriyalıları aid edirdi. İkinci qrupa 
isə yenidən səfalətdən rifaha, tənəzzüldən tərəqqiyə doğru yol getməyi bacaran 
millətləri daxil edirdi. Əli bəy İran və Turan əhlini ikinci qrupa daxil edirdi. Müqa¬ 
yisələr apararaq Rusiyadakı prosesləri birinci qrupa aid millətlərin aqibətləri ilə 
eyniləşdirirdi. Bunun əksinə olaraq türk-islam dünyasına daxil olan millət və 

xalqların tərəqqi yolları barəsində fikirlər yürüdür, çıxış yolları axtarırdı 
(Hüseynzadə, 2007: 165). 

Heç də təsadüfi deyildir ki, Ə.Hüseynzadə yaradıcılığı ilə məşğul olan 
tədqiqatçılar onu türkçülük ideologiyasının banisi, böyük fikir sahibi, mütəfəkkir, 
“haqq elçisi” adlandırmışlar (Hüseynzadə, 1996: 35). Ə.Hüseynzadə türkçülüklə 
islanım, bütün islam aləminin vəhdət halında inkişafını, tərəqqisini ən uyğun çıxış 
yolu kimi dəyərləndirərək yazırdı: “Aləmi-İslam, ya məmaliki-ətrak (türk ölkələri, 
elləri ) qeyri-münbit bir çöl, bir biyaban halını aldığı təqdirdə əmin olunuz ki, Os¬ 
manlı mədəniyyəti dahi nə qədər çalışsa, yenə bu biyabanın ortasında bir vahədən 
başqa bir şey olmaz!....İslam, türk hər tərəfdə tərəqqi etsə, qüvvət bulsa, məmaliki- 
Osmaniyyə ( Osmanlı dövləti) də o aləmin içində bir vahə deyil, bir behişt əndər- 
behişt olur” (Hüseynzadə, 2007: 31). 

O, dövrünü həm də millətlərin rəqabəti dövrü kimi də dərk edərək milləti 
doğru yola, doğru amal və məsləklərə yönləndirməyə, milləti gözü açıq olmağa, 
bütün sahələrdə iqtisadi təşəbbüskarlığa dəvət edirdi. Əli bəy Hüseynzadə 1905-ci 
ildə “Həyat” qəzetinin 1-ci nömrəsində çıxan “Qəzetimizin məsləki” məqaləsində 
yazırdı: 

“Qəzetə insan üçün adətən munis ( mehriban ) bir yoldaş, xeyirxah bir müəl¬ 
lim, nafe (faydalı) bir məktəb, hətta fərəhəfza (fərəh artıran) xoş bir tamaşaxana 
kibidir....Binaənəleyh (bunun üçün də) ...bir qəzetədən layiqi-vəchlə fayda görmək 
üçün əvvəl əmrdə o qəzetin nə məsləkdə olduğunu, yəni nə yol tutduğunu bilmək 
lazımdır. ...Məsləksiz, ya məsləyini gizlədən bir qəzet dinsiz, ya din və məzhəbini 
gizləyən adamlar kimidir. Məslək demək yol deməkdir. Yol düz və asan, ya arizəli 
(maneəli) və müşkül (çətin) ola bilər. ...Rəhbər hər halda yolun nə halda olduğunu 
və nərəyə vasil olacağını (hara aparacağını), məqsudunun, hədəfı-amalm nədən 
ibarət bulunduğunu və yolda nə sürətlə gedəcəyini həm özü bilməli, həm xəlqə əv¬ 
vəlcədən anlatmalıdır. Çünki ola bilər ki, xəlq içində heç o yolu getməmək 
istəyənlər vardır” (Hüseynzadə, 2007: 33). 

Əli bəy Hüseynzadənin “Həyat” qəzetinin 1905-ci il 93-cü sayında dərc olu¬ 
nan “Gözüaçıq tacirlərimizə xitab” məqaləsindəki fikirləri diqqəti cəlb edir: 
“Məmləkətimizdə hürriyyəti-mədəniyyə ( mədəniyyət azadlığı, mədəni azadlıq) 
elan olundu, hürriyyəti-mədəniyyənin şəraiti-xəmsəsindən biri də hürriyyəti-mət¬ 
buatdır. Mətbuat isə yalnız qəzetlərlə nəşriyyati-mövqüfədən ( təkcə nəşriyyatdan 
asılı) ibarət deyildir. Türk və müsəlman dillərində kitablara ehtiyacımız var və bu 
ehtiyac gündən-günə artacaqdır... qəvaidə, sərf (qrammatika) və nəhvə ( sintaksis), 
elmi-əqaidə, tarixə, coğrafiyaya, hesaba, elmi cəbrə, həndəsəyə, nəbatat, heyvanat, 
mədəniyyət kimi ülumi-təbiyə və s. dair kitablar vücuda gətirməyə çalışacaqdırlar. 
... Bu kitab tacirləri məmləkətimizin sərbəstiyi-mətbuat ( mətbuat azadlığı) kimi 
böyük bir nemətə nail olduqlarını xəbər alsalar, buralara can atıb şəhərimizdə mü¬ 
nasib bir müsəlman kitabçı dükanı mütləq açacaqlar. Gözüaçıq yerli tacirlərimizə 
lazımdır ki, ticarətin bu şöbəsini onlara qapdırmayıb vəqt və zaman ilə gözəl bir 
kitab mağazası vücuda gətirsinlər” (Hüseynzadə, 2007: 81-83). 

Ə.Hüseynzadənin sosial-iqtisadi fikirləri 

Ə.Hüseynzadənin sosial-iqtisadi fikirləri sol təmayüllü olması ilə diqqəti 
cəlb edir O, “Həyat” qəzetində çap olunan (1906-cı il, №142) “Sola, sola, sol tərə¬ 
fə” məqaləsində yazırdı: “Sola, çünki bu dəfə uçurum, girdab, girdabi-hail {ağır, 
çıxılmaz vəziyyət) sağ tərəfdədir. Əlhəzər mühafizəkar bəylərin, köhnə fikirli, ya fi¬ 
kirsiz ağaların, kavpərəst (hesabpərəsət), dünyapərəst sərmayədarların, koıpərəst, 
axirətpərəst, lakin yenə sərmayəpərəst mollaların, keşişlərin, kiçik əqilli, böyük 
hiyləli, mürüvvətsiz, insafsız, vicdansız, münafiq, fıtnəçi, provokator “bürokrat¬ 
ların”, divannişnlərin, ümumi əsarət və istibdad qullarının çəkdikləri, sürüklədikləri 
sağ tərəfdən! Əlhəzər sağ tərəfdən! (Hüseynzadə, 2007:136).“Onlar o adam¬ 

lardır ki, Allahın əkinçi insanlara verdiyi, fəqət bir xətayi-ictimai-tarixi nəticəsi 
olaraq igirmi, otuz tənpərvər (özünübəsləyən) müftəxorlarm əlinə keçmiş, ya ənvə 
(ı çoxsaylı ) bəhanələrlə zəbt olunmuş yerdən, torpaqdan əknçilərin, cüftçilərin, fəl- 
lahlarm (əkinçi, kəndli) məhrum buraxılmalarını, bunların baronlara, xanlara, bəy¬ 
lərə qul və əsir qalmalarını tələb ediyorlar. Yaxud bunları dərbədər salıb övlad və 
əyalları ilə çıl-çılpaq qərib diyarlara, ülfət edilməyən iqlimlərə hicrətə və hicrət 
edilən yerlərin əhalisi ilə niza {çəkişmə) və qovqaya məcbur qılıyorlar! Onlar o 
adamlardır ki, fəhləyi, əmələyi, alm təriylə çalışanları, həlal kəsbi-kar dalınca ge¬ 
dənləri öz əllərinin əməklərindən öz məhsul və məsailərindən məhrum edir, 
bunların əli ilə hasil olan sərvəti-milliyyəyin bir neçə səfahətpərvər sərmayədar¬ 
ların əlində cəmlənməsi üçün şərtlər, qanunlar ixtira ediyorlar. Onlar o adamlardır 
ki, müsavati-qətiyyə yerinə milləti baron, xan və daha bilməm nə namlarla siniflərə 
mümtaz-mümtaz (fərqli-fərqli) siniflərə ayırıb, imtiyazdan, hüquqdan məhrum 
olanları anarxiya yollarına sövq ediyorlar” (Hüseynzadə, 2007:138-139). 

Əli bəy Hüseynzadənin “Həqayiqi-ictimaiyyə (ictimai həqiqətlər), yer və 
insan” məqaləsində səsləndirdiyi fikirlər elmiliyi və məntiqiliyi ilə maraq doğurur: 
“Zəmanəmizdə bədahət dərəcəsində yetişmiş olan həqiqətlərin böyüyü budur ki, 
cəmiyyəti-bəşəriyyə lazım olan məhsulatı hasil etmək üçün çalışmalı, əmək vermə¬ 
li və əməyin qarşılığı olan qazancı, haqqı tamamilə əldə edə bilməli... Yəni heç bir 
insan məsaisinin məhsulundan, qazancından məhrum edilməməlidir. Hər bir nizam, 
hər bir qanun, hər bir şərti-ictimai ki, bu qaydaya müvafiq deyildir, haq və ədalətə 
müğayir (zidd) olduğundan ləğv və əbtal edilməlidir. Halbuki bəşəriyyətin qismi- 
əzəmində bu günə qədər hökmfəmıa olan üsuli-ictimaiyyə “kapitalizmə”, yəni sər- 
mayədaıiıq denilən üsuldan ibarət bulunduğu üçün mövcud olan qəvanm (qayda¬ 
lar) və nizamatda məsaidən ziyadə sərmayəyə müsaid oluyor və binaənileyh mə- 
sayi-bəşərdə hasil olan qazanc sərmayə üzərincə təraküm edərək (toplayaraq) bəşə¬ 
riyyətin külliyyəti olan əhli-kəsübkar hirman və xisran (məhrumiyyət, ziyan), bö¬ 
yük bir əqəliyyətdə (azlıq) bulunan sərmayədarlardan isə sərvət və saman (var- 
dövlət) içində yaşayırlar. Bir gün bir məclisdə əhli-sərvətdən bir zat dedi ki, so¬ 
sialistlər diyoralar ki, gəl sənin qazanmış olduğun mal və mülkü qonuşalım. Bu, in¬ 
safımdır? Hansı şəriətdə bu var? Kommunizmə ilə sosializmə qarışdırılmamalıdır. 
Bizim anladığımıza görə fənni-sosializmə heç kimsəni qazanmış olduğu mal və 
mülkü bölüşmək fikrində deyildir. Sosialistlər demiyorlar ki, gəlin əhli-sərvətin 

mal və mülkünü bölüşəlim, xeyir, bunlar diyorlar ki, gəlin öylə qəvanm və niza- 
mati-ictimaiyyə vəz edəlim ki, bundan sonra hər kəs o mal-mülkü, o, sərvəti haqq 
və ədalət dairəsində öz alnının təriylə qazana bilsin. Buna şübhə yoxdur ki, qazanı¬ 
lan sərvətin haq və ədalətlə müvafiq olub-olmaması mövcud olan qəva və nizamata 
tabe bir keyfiyyətidir (Hüseynzadə, 1996: 141-142). 

Əli bəy sosializm haqqında təhlillərini davam etdirərək daha sonra sözüge¬ 
dən məqalədə yazırdı ki, sosializm məişətinin əsası iki ünsürdən ibarətdir. Biri əf- 
radm ittifaq və ittihadından təşəkkül edən cəmiyyət, ya cəmaət, digəri “iktibasi- 
ictimayi sərvəf’dir (ictimai təsərrüfat). Cəmaətin, iktibasi-ictimaiyyəyi-sərvət olan 
nisbəti həyatın qidayə, məqsədin vasitəyə olan nisbəti kimidir. Əcaba iktisabi- 
ictimaiyeyi-sərvətin əsası nədir? Ekonomi politik, yəni elmi-iqtisada görə iktisabi- 
ictimaiyeyi-sərvətin əsası məsaidir. Yəni əmək və zəhmətdir. Ancaq ehtiyacati- 
bəşəriyyəti dafe olan hasilat və məmulat maddiyyəyə dəstrəs (əlçatan) olmaq üçün 
məsai, yəni səy və zəhmət, vəsaiti-maddiyəyə, yəni alat və ədavat-istehsaliyyəyə 
möhtac bulunuyor. İştə bu vəsaiti-maddiyyənin başlıcası yer və toıpaq olub, fabrika 
maşınları kimi alat və ədavat isə ikinci dərəcədə gəlir. Sosialist qaydasmca olan 
iktsabi-ictimaiyəye-sərvətdə (ictimai sərvətin qazanılması) məzkur vəsait və aləti- 
istehsaliyyə, ümum cəmiyyətin öz mah olmaq şərtidir. Halbuki, vəsaite- 
iktisabiyyəyə malikiyyət nöqteyi-nəzərindən bugünkü cəmiyyəti-bəşəriyyə müx¬ 
təlif siniflərlə təqsim olunmuşdur (bölünmüşdür). Bir sinif xalq əraziyi təməllük 
(sahiblənmə) və təsərrüf (yiyələnmə, zəbt etmə) edib biləməsai irad (renta) ilə ke¬ 
çinməkdədir. Digər sinif alat və ədəvati-istehsala malik olub, sərmayə təməttö ilə 
təəyüş ediyor (mənfəət əldə edir). Üçüncü sinif əkinçi və sənətkar kimi özlərinə ka¬ 
fi dərəcədə əllərində kiçik ərazi parçaları və kiçik alat və ədəvatı hifz edə bilib cə¬ 
maətin xeyrinə işləyərək öz məişətlərini dəxi bir növ ilə iktisab (qazanma) ediyor- 
lar. Dördüncü sinif isə heç bir vəsaiti-istehsala malik olmayıb öz məsai və əməklə¬ 
rini əshabi-vəsaitə satmağa məcburdurlar. Proletariat denilən füqərayi-kəsibə də 
bunlardır (Hüseynzadə, 1996: 43). Daha sonra Əli bəy yazırdı ki, hazırki vaxtda 
əkinçi və sənətkarla, işçilər həm özlərini, həm də sərmayədar və toıpaq sahiblərini 
saxlamaqdadırlar. O, bunun köklərini araşdırarkən sosialistlərin o fikri ilə razılaşır 
ki, burada onlar əmlak bərabərsizliyin köklərini hələ ibtidai icma quruluşu dağılan 
zaman güclü tayfa və qəbilələrin zəifləri talan edib kölə halına salmalarında görür. 
Daha sonra məqalədə Əli bəy Rusiyada aşağıdakı mülkiyyət (torpaq) formalarını 
göstərir. 1) Dövlət ərazisi, 2) udel və ya xanədan yerləri, 3) kabinet ərazisi, 4) kilsə 
və monastr, 5) xüsusi mülkədar ərazisi, 6) şəhər ərazisi (Hüseynzadə, 1996: 144- 
145). Məqalənin sonunda mülkiyyət hüququnun müqəddəsliyini sübut etməyə 
çalışanlara cavab olaraq yazır ki, nə üçün bir zamanlar onlar özləri buna əməl 
etməmişlər. Ancaq aləm bilsin ki, indi də əhli-məsainin qalib olması zamanı 
başlıyor (Hüseynzadə, 1996: 149). 

Yuxarıda deyilənlər əsasında belə bir qənaətə gəlmək olar ki, Əli bəy 
Hüseynzadə öz izahlarında ictimai sərvətin yaranmasına əmək-dəyər nəzəriyyəsi 
kontekstində yanaşırdı, cəmiyyətdəki sosial ədalətsizlik və bərabərsizliyin kökləri, 
bu ədalətsizliklərin düzgün olmaması və aradan qaldırılması yolları ilə bağlı 

mühakimələrində sosialist mövqedən çıxış edirdi. Eyni zamanda cəmiyyətdə insan¬ 
ları istehsal vasitələri forması və mülkiyyət münasibətlərinə görə dörd əsas qrupa 
(siniflərə) bölərək mülkiyyət toxunulmazlığını hər nə qədər vacib hesab etsə də, 
toxunulmazlığın çoxdan aradan qalxdığını bildirərək ədalətin yenidən təmin olun¬ 
masını vacib hesab edirdi. 

Belə bir zəmində qeyd etmək lazımdır ki, Əli bəy Hüseynzadənin “Həqayiqi- 
ictimaiyyə, yer və insan” məqaləsində (“Füyuzat”, 16-cı say, 1907-ci il) bir daha 
mövcud cəmiyyətdə mülkiyyət toxunulmazlığı prinsipinin təkcə cəmiyyətin varlı 
təbəqəsi üçün deyil, cəmiyyətdə bütün sosial qrup və sinifləri üçün vacibliyi fikrini 
irəli sürürdü. Mütəfəkkir sözügedən məqalənin sonunda Bakı quberniyası məbusu 
Zeynal Zeynalovun Dumanın 12 aprel məclisində çıxışına diqqəti çəkərək qeyd 
edirdi: “Zeynalov əkinçilər nanıma istimlakm bilabədəl olması lüzumunu tələb 
edərək diyor ki, Bakı uyezdində müxtəlif yerlərdə əhali zəhmət çəkib üzüm bağları 
vücuda gətirmiş, quyular qazımış olduqları halda çox dəfə yerləri əllərindən bilabə¬ 
dəl, yaxud qeyri-münsifanə bir bədəllə alınıb neft sərmayədarları mənfəətinə istim- 
lak edildiyi vaqedir. Əgər həqqi-mülkiyyət müqəddəs isə nə üçün bu məqamlarda o 
mülkiyyəyə riayət olunmuyordu” (Hüseynzadə, 1996: 149). 

Bu məqamda bir daha qeyd etmək yerinə düşərdi ki, Əli bəy Hüseynzadə aq¬ 
rar sahədə sosial ədalətsizliyin başlıca səbəblərindən biri kimi mülkədar əsarəti, 
təhkimçilik hüququnu göstərərək XIX əsrin 60-cı illərində Rusiyada təhkimçilik 
hüququnun ləğvini müsbət hal kimi dəyərləndirmiş, İranda isə kəndlilərin hələ də 
mülkədarların əsarəti altında olmasından təəssüflənmişdir (Hüseynzadə, 1996: 
159). 

Yuxarıda qeyd edilənlərlə yanaşı, “Füyuzat”da “Həyati” ləqəbi ilə dərc etdir¬ 
diyi məqalələrində cəmiyyətin mövcud sosial düşüncə tərzi ilə bağlı fikirləri də 
mütəfəkkirin sosial-iqtisadi düşüncələrinin araşdırılması baxımından əhəmiyyət 
kəsb edir. Əli bəy “Həyatın mənası nədir? Gerçək feyz və rifah nədir?” suallarına 
cavab axtarır və yazırdı ki, “hər bir fərd şübhə yoxdur ki, füyuzatı bir növ anlar. 
Kimisi füyuzatı gözəl-gözəl və bol-bol yeyib içməkdə görər. Dünyapərəstin biri 
xanəndə və sazəndələr arasında, bağ və bağça içində kəmali-söhbət və afət ilə müd¬ 
dəti-mədidə yaşamaqda bulur. Fakin o, bağçanın, o səfaxanənin qapısı önündə yı¬ 
ğılan bir sürü ac və çılpaq, məsələn Zəngəzur fəlakətzadələrinin, dərbədərlərinin 
ahu fəqanlarmdan vicdanınız müəzzəb olmazmı (əzah çəkməzmi )?” (Hüseynzadə, 
1996: 51). Daha sonra ədib yazırdı: “Mən istərdim ki, öylə bir sehr, ya əfsun bulun- 
sun ki, onun qüvvəti ilə bütün millətimizi birdən-birə füyuzati-vicdaniyyəyə məz- 
hər etmək (vicdan azadlığının təzahürü) mümkün olsun! Heyhat nə öylə bir sehr və 
əfsun vardır, nə də füyuzat birdən-birə məzhəriyyəti bəşərin vəs və iqtidarı daxilin- 
dədir. Fakin insanların tədricən dünyada füyuzata nail ola bilmələri üçün əllərimiz¬ 
də vəsait vardır” (Hüseynzadə, 1996: 52). 

Bu vəsaitin necə sərf edilməsi məsələsinə də aydınlıq gətirir: “Məşrutiyyət 
(konstitusiya) və qanuni-əsasinin ən mühüm şərtlərindən biri millətin büdcəyi 
kontrol ilə, yəni təftiş və müraqibə (nəzər salmaq) ilə təsdiq edib etməmək haqqını 
haiz bulunmasıdır (sahib olmasıdır). Şərq və islam məmləkətlərində cari olan 

mütləqiyyət və üsuli-idareyi-keyfıyyə, büdcəni daima əhalidən gizli tutub vergi və 
rüsumat şəklində cəmaətdən, millətdən yığdığı pulları istədiyi kimi sərf eylər. La¬ 
kin məmləkətlərdə hökumət aldığı pulların qəpiyinə qədər cəmaətə haqq-hesab 
göstərməyə borcludur. Büdcə nədir? Büdcə dövlətin bir sənəlik varidat və məsari- 
fatınm, yəni mədaxil və məxaricinin dəftər müvazinəsidir (müvazinəti, tarazlığı). 
Mənbəi-varidati-adilanə və məhəl-məsarif isə millət və dövlətin xeyr və mənfəəti, 
ehtiyacati-zəruriyyəsi dairəsində olmalıdır. Digər tərəfdən də məsarifat varidatı 
keçməməlidir” (Hüseynzadə, 1996: 138-139). 

Ə.Hüseynzadə mart ayının 21-də Dövlət Dumasında maliyyə naziri Kokov- 
sevin dövlət büdcəsi layihəsi ilə əlaqədar məruzəsi və məruzə ətrafında səslənən 
fikirləri belə analiz edir: “Mənbəi-varidata gəlincə burada Kotler iki böyük qüsur 
buluyor. Qüsurların biri budur ki, varidatın yüzdə on birini bilavasitə vergilər təşkil 
etdiyi halda qalan qismi dolayısı yolla alman vergi və rüsumdan ibarətdir. Bu qisim 
vergilər spiçka, neft, şəkər kimi ümumi əhalinin ən ziyadə möhtac bulunduğu mə- 
vaddan (maddə) əxz edildiyindən mənba başlıca fəqir-füqəranm cibindən çıxıyor 
deməkdir. Zənginlər isə vergi xüsusunda fəqir və kasıblardan nisbət qəbul etməyə¬ 
cək dərəcədə bəxtiyardırlar. İkinci qüsur isə hökumətin müskürat və mükəyyifatdan 
(spirtli içkilər) mədaxil hasil etməsidir. Məlumdur ki, hökumət məşrubati-müsküre- 
yi özünəməxsus bir inhisar təhtinə almışdır. Müsküratı hökumət özü emal ediyor. 
Bu emalatdan hasil edilən varidat 700 milyon manat radəsində olub bütün büdcə 
varidatının həman sülüsünü (sülasi-üçlü, üç şeydən düzəldilmiş) təşkil ediyor. Bu 
isə maliyyə nöqteyi-nəzərindən şayani-məmnuniyyət görünsə də hüsni-əxlaqi və 
elmi-iqtisadi nöqteyi-nəzərindən qayət müzür və mənfurdur.” Mütəfəkkir fikirlərini 
ümumiləşdirərək mövcud vəziyyəti ədalətsiz hesab edirdi: “İndi haqq nərədə təcəlli 
ediyor? Dövlət dumasının zalımmdamı, yoxsa vüzəranın kabinəsindəmi? Bunun 
cavabını qarelərimizin (oxucuların) vicdanına həvalə ediyoruz” (Hüseynzadə, 
1996: 139-140). 

Göründüyü kimi, Əli bəy Hüseynzadənin ictimai-iqtisadi fikirləri bütünlükdə 
cəmiyyətin sosial rifahı və tərəqqisinə, sosial ədalətin təmin edilməsinə xidmət 
edən baxışlar sistemi kimi dəyərləndirilə bilər. 

Зкономические идеи Али бека Гусеинзаде 
Резгоме 

Выдагогдииса представителв азербаиджанскои обшественнои мысли, тгорко- 
лзычных народов известныи просветителв и писателв-публидист Али бек Гусеинзаде 
внес неоденимыи вклад в развитие идеи обшествсппого единенил в Азербаиджане, во 
всем тгоркском и исламском мире. Он один из тех мыслителеи, которые боролисв за 
единство тшркского и исламского мира, его достоиное место среди народов мира, 
формирование и реализадиго идеи, служагдих его светлому будушему и прогрессу. 
Совершенно не случаино, что в феврале 2014 года Президент Азербаиджанскои Рес- 
публики Илвхам Алиев издал спедиалвныи Указ в свлзи со 150-летием со днл рожде- 
нил Али бека Гусеинзаде. 'Зто актуализирует необходимоств исследованил всех ас- 
пектова творчества Али бека Гусеинзаде, вклшчал его содиалыго-әкономические 
идеи. 

Economic ideas Ali bey Huseynzade 
Abstract 

The famous Turkic peoples figure, famous educator and writer Ali Bey Huseynza- 
deh made an invaluable contribution to the development of the idea social unity in Azer- 
baijan, throughout the Turkish and Islamic world. 

It is no coincidence that the President of the Republic of Azerbaijan, Mr. ilham Ali- 
yev, issued in February 2014 a special decree on the 150th anniversary of the birth of Ali 
bey Huseynzade 

He is one of our thinkers who fought for the formation and implementation of the 
ideas of the unity of the Turkic and Islamic world, its worthy place among the peoples of 
the world, its future and prosperity. This reality makes it necessary to explore all aspects of 
Ali Bay Huseynzadeh’s work, including socio-economic ideas. 

Keywords: ittihad, turkishness, enlightener, tlıinker, publicist. 



